
Yajnikyupanishad

ಯಾಜ್ಞಿಕೃಪನಿಷತ್

Document Information



Text title : krishna-yajurvede taittiriya-aranyake yajnikyupanishad

File name : yajniki.itx

Category : upanishhat, svara

Location : doc_upanishhat

Transliterated by : Sunder Hattangadi

Proofread by : Wim en Esther (wkl-evdk at knoware.nl) in addition by Sunder Wim has added commentary/vivaraNaM in a separate file.

Description-comments : krishna-yajurvede taittiriya-aranyake

Latest update : April 5, 2004

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org

ಯಾಜ್ಞಿಕೃಪನಿಷತ್



ಅಂಭಸ್ಯ ಪಾರೇ ಭುವನಸ್ಯ ಮಧ್ಯೇ
ನಾಕಸ್ಯ ಪೃಷ್ಠೇ ಮಹತೋ ಮಹೀಯಾನ್ .
ಶುಕ್ರೇಣ ಜ್ಯೋತೀಽಪಿ ಸಮನುಪ್ರವಿಷ್ಟಃ
ಪ್ರಜಾಪತಿಶ್ಚರತಿ ಗರ್ಭೇ ಅಂತಃ .. 1.1
ಯಸ್ಮಿನ್ನಿದಽ ಸಂ ಚ ವಿ ಚೈತಿ ಸರ್ವಂ
ಯಸ್ಮಿನ್ ದೇವಾ ಅಧಿವಿಶ್ವೇ ನಿಷೇದುಃ .
ತದೇವ ಭೂತಂ ತದು ಭವ್ಯಮಾ ಇದಂ
ತದಕ್ಷರೇ ಪರಮೇ ವ್ಯೋಮನ್ .. 1.2
ಯೇನಾವೃತಂ ಖಂ ಚ ದಿವಂ ಮಹೀ ಚ
ಯೇನಾದಿತ್ಯಸ್ತಪತಿ ತೇಜಸಾ ಭ್ರಾಜಸಾ ಚ .
ಯಮಂತಃ ಸಮುದ್ರೇ ಕವಯೋ ವಯಂತಿ
ಯದಕ್ಷರೇ ಪರಮೇ ಪ್ರಜಾಃ .. 1.3
ಯತಃ ಪ್ರಸೂತಾ ಜಗತಃ ಪ್ರಸೂತೀ
ತೋಯೇನ ಜೀವಾನ್ ವ್ಯಚಸರ್ಜ ಭೂಮ್ಯಾಂ .
ಯದೋಷಧೀಭಿಃ ಪುರುಷಾನ್ ಪಶೂಽಶ್ವ
ವಿವೇಶ ಭೂತಾನಿ ಚರಾಚರಾಣಿ .. 1.4
ಅತಃ ಪರಂ ನಾನ್ಯದಣೀಯಸಽ ಹಿ
ಪರಾತ್ಪರಂ ಯನ್ಮಹತೋ ಮಹಾಂತಂ .
ಯದೇಕಮವ್ಯಕ್ತಮನಂತರೂಪಂ
ವಿಶ್ವಂ ಪುರಾಣಂ ತಮಸಃ ಪರಸ್ತಾತ್ .. 1.5
ತದೇವರ್ತಂ ತದು ಸತ್ಯಮಾಹುಸ್ತದೇವ
ಬ್ರಹ್ಮ ಪರಮಂ ಕವೀನಾಂ .
ಇಷ್ಟಾಪೂರ್ತಂ ಬಹುಧಾ ಜಾತಂ ಜಾಯಮಾನಂ
ವಿಶ್ವಂ ಬಿಭರ್ತಿ ಭುವನಸ್ಯ ನಾಭಿಃ .. 1.6
ತದೇವಾಗ್ನಿಸ್ತದ್ವಾಯುಸ್ತತ್ಸೂರ್ಯಸ್ತದು ಚಂದ್ರಮಾಃ .
ತದೇವ ಶುಕ್ರಮವೃತಂ ತದ್ಬ್ರಹ್ಮ ತದಾಪಃ ಸ ಪ್ರಜಾಪತಿಃ .. 1.7

ಸರ್ವೇ ನಿಮೇಷಾ ಜಜ್ಞಿರೇ ವಿದ್ಯುತಃ ಪುರುಷಾದಧಿ .
 ಕಲಾ ಮುಹೂರ್ತಾಃ ಕಾಷ್ಠಾಶ್ವಾಹೋರಾತ್ರಾಶ್ಚ ಸರ್ವಶಃ..
 ಅರ್ಧಮಾಸಾ ಮಾಸಾ ಋತವಃ ಸಂವತ್ಸರಶ್ಚ ಕಲ್ಪಂತಾಂ .
 ಸ ಆಪಃ ಪ್ರದುದ್ಧೇ ಉಭೇ ಇಮೇ ಅಂತರಿಕ್ಷಂ ಚಾಪಿ ಸುವಃ .. 1.8, 1.9
 ನೈನಮೂರ್ಧ್ವಂ ನ ತಿಯಂಚಂ ನ ಮಧ್ಯೇ ಪರಿಜಗ್ರಭತ್ .
 ನ ತಸ್ಯೇಶೇ ಕಶ್ಚನ ತಸ್ಯ ನಾಮ ಮಹದ್ಭುತಃ
 ನ ಸಂದೃಶೇ ತಿಷ್ಠತಿ ರೂಪಮಸ್ಯ
 ನ ಚಕ್ಷುಷಾ ಪಶ್ಯತಿ ಕಶ್ಚನೈನಂ .
 ಹೃದಾ ಮನೀಶಾ ಮನಸಾಭಿಕ್ರಮೋ
 ಯ ಏನಂ ವಿದುರಮೃತಾಸ್ತೇ ಭವಂತಿ .. 1.10, 1.11 /1
 ಅಧ್ಯಾಃ ಸಂಭೂತೋ ಹಿರಣ್ಯಗರ್ಭ ಇತ್ಯಷ್ಟೌ .. 1.11 /2
 ಏಷ ಹಿ ದೇವಃ ಪ್ರದಿಶೋಽನು ಸರ್ವಾಃ
 ಪೂರ್ವೋ ಹಿ ಜಾತಃ ಸ ಉ ಗರ್ಭೇ ಅಂತಃ .
 ಸ ವಿಜಾಯಮಾನಃ ಸ ಜನಿಷ್ಯಮಾಣಃ
 ಪ್ರತ್ಯಜ್ಮುಖಾಸ್ತಿಷ್ಠತಿ ವಿಶ್ವತೋಮುಖಃ..
 ವಿಶ್ವತಶ್ಚಕ್ಷುರುತ ವಿಶ್ವತೋ ಮುಖೋ
 ವಿಶ್ವತೋ ಹಸ್ತ ಉತ ವಿಶ್ವತಸ್ಪಾತ್ .
 ಸಂ ಬಾಹುಭ್ಯಾಂ ನಮತಿ ಸಂ ಪತತ್ಯೈರ್ಧ್ಯಾವಾಪೃಥಿವೀ
 ಜನಯನ್ ದೇವ ಏಕಃ .. 1.12, 1.13
 ವೇನಸ್ತತ್ಪಶ್ಯನ್ ವಿಶ್ವಾ ಭುವನಾನಿ
 ವಿದ್ವಾನ್ ಯತ್ರ ವಿಶ್ವಂ ಭವತ್ಯೇಕನೀಡಂ .
 ಯಸ್ಮಿನ್ನಿದಂ ಸಂ ಚ ವಿ ಚೈಕಂ ಸ
 ಓತಃ ಪ್ರೋತಶ್ಚ ವಿಭುಃ ಪ್ರಜಾಸು..
 ಪ್ರ ತದ್ವೋಚೇ ಅಮೃತಂ ನು ವಿದ್ವಾನ್
 ಗಂಧರ್ವೋ ನಾಮ ನಿಹಿತಂ ಗುಹಾಸು .
 ತ್ರೀಣಿ ಪದಾ ನಿಹಿತಾ ಗುಹಾಸು
 ಯಸ್ತದ್ವೇದ ಸವಿತುಃ ಪಿತಾ ಸತ್ .. 1.14, 1.15
 ಸ ನೋ ಬಂಧುರ್ಜನಿತಾ ಸ ವಿಧಾತಾ ಧಾಮಾನಿ ವೇದ ಭುವನಾನಿ ವಿಶ್ವಾ .
 ಯತ್ರ ದೇವಾ ಅಮೃತಮಾನಶಾನಾಸ್ತತೀಯೇ ಧಾಮಾನ್ಯಭೈರಯಂತ..
 ಪರಿ ದ್ಯಾವಾಪೃಥಿವೀ ಯಂತಿ ಸದ್ಯಃ ಪರಿ ಲೋಕಾನ್
 ಪರಿ ದಿಶಃ ಪರಿ ಸುವಃ .
 ಋತಸ್ಯ ತಂತುಂ ವಿತತಂ ವಿಚ್ಯುತೃ

ತದಪಶ್ಯತ್ ತದಭವತ್ಪ್ರಜಾಸು .. 1.16, 1.17

ಪರೀತ್ಯ ಲೋಕಾನ್ ಪರೀತ್ಯ ಭೂತಾನಿ

ಪರೀತ್ಯ ಸರ್ವಾಃ ಪ್ರದಿಶೋ ದಿಶಶ್ಚ .

ಪ್ರಜಾಪತಿಃ ಪ್ರಥಮಜಾ ಋತಸ್ಯಾತ್ಮನಾತ್ಮಾನಮಭಿಸಂಬಭೂವ .. 1.18

ಸದಸಸ್ತತಿಮದ್ಭುತಂ ಪ್ರಿಯಮಿಂದ್ರಸ್ಯ ಕಾಮ್ಯಂ .

ಸನಿಂ ಮೇಧಾಮಯಾಸಿಷಂ .. 1.19

ಉದ್ಧೀಪ್ಯಸ್ವ ಜಾತವೇದೋಽಪಘ್ನನ್ನಿಖುತಿಂ ಮಮ .

ಪಶೂಶ್ಚ ಮಹ್ಯಮಮಾವಹ ಜೀವನಂ ಚ ದಿಶೋ ದಿಶ .. 1.20

ಮಾ ನೋ ಹಿ ಸೀಜ್ಜಾತವೇದೋ ಗಾಮಶ್ಚಂ ಪುರುಷಂ ಜಗತ್ .

ಅಬಿಭ್ರದಗ್ನ್ ಆಗಹಿ ಶ್ರಿಯಾ ಮಾ ಪರಿಪಾತಯ .. 1.21

ಪುರುಷಸ್ಯ ವಿದ್ಮಹೇ ಸಹಸ್ರಾಕ್ಷಸ್ಯ ಮಹಾದೇವಸ್ಯ ಧೀಮಹಿ .

ತನ್ನೋ ರುದ್ರಃ ಪ್ರಚೋದಯಾತ್ .. 1.22

ತತ್ಪುರುಷಾಯ ವಿದ್ಮಹೇ ಮಹಾದೇವಾಯ ಧೀಮಹಿ .

ತನ್ನೋ ರುದ್ರಃ ಪ್ರಚೋದಯಾತ್ 1.23

ತತ್ಪುರುಷಾಯ ವಿದ್ಮಹೇ ವಕ್ರತುಂಡಾಯ ಧೀಮಹಿ .

ತನ್ನೋ ದಂತಿಃ ಪ್ರಚೋದಯಾತ್ 1.24

ತತ್ಪುರುಷಾಯ ವಿದ್ಮಹೇ ಸುವರ್ಣಪಕ್ಷಾಯ ಧೀಮಹಿ .

ತನ್ನೋ ಗರುಡಃ ಪ್ರಚೋದಯಾತ್..

ಕಾತ್ಯಾಯನಾಯ ವಿದ್ಮಹೇ ಕನ್ಯಾಕುಮಾರಿ ಧೀಮಹಿ .

ತನ್ನೋ ದುರ್ಗಿಃ ಪ್ರಚೋದಯಾತ್ .. 1.33

ನಾರಾಯಣಾಯ ವಿದ್ಮಹೇ ವಾಸುದೇವಾಯ ಧೀಮಹಿ .

ತನ್ನೋ ವಿಷ್ಣುಃ ಪ್ರಚೋದಯಾತ್ 1.29!

ಯಶ್ಚಂದಸಾಮೃಷಭೋ

ವಿಶ್ವರೂಪಶ್ಚಂದೋಭ್ಯಶ್ಚಂದಾಸ್ಯಾವಿವೇಶ .

ಸತಾಶಿಕ್ಯಃ ಪ್ರೋವಾಚೋಪನಿಷದಿಂದ್ರೋ ಜ್ಯೇಷ್ಠ ಇಂದ್ರಿಯಾಯ

ಋಷಿಭ್ಯೋ ನಮೋ

ದೇವೇಭ್ಯಃ ಸ್ವಧಾ ಪಿತೃಭ್ಯೋ ಭೂರ್ಭುವಃ ಸುವರೋಂ .. 8.1

ನಮೋ ಬ್ರಹ್ಮಣೇ ಧಾರಣಂ ಮೇ ಅಸ್ತ್ವ ನಿರಾಕರಣಂ ಧಾರಯಿತಾ ಭೂಯಾಸಂ

ಕರ್ಣಯೋಃ ಶ್ರುತಂ ಮಾ ಚ್ಯೋಡ್ವಂ ಮಮಾಮುಷ್ಯ ಓಂ .. 9.1

ಋತಂ ತಪಃ ಸತ್ಯಂ ತಪಃ ಶ್ರುತಂ ತಪಃ ಶಾಂತಂ ತಪೋ ದಾನಂ ತಪೋ

ಯಜ್ಞಸ್ತಪೋ ಭೂರ್ಭುವಃ

ಸುವರ್ಬ್ರಹ್ಮೈತದುಪಾಸ್ತೈತತ್ತಪಃ .. 10

ಯಥಾ ವೃಕ್ಷಸ್ಯ ಸಂಪುಷ್ಪಿತಸ್ಯ ದೂರಾದ್ಗಂಧೋ ವಾತ್ಯೇವಂ ಪುಣ್ಯಸ್ಯ
ಕರ್ಮಣೋ ದೂರಾದ್ಗಂಧೋ ವಾತಿ ಯಥಾಸಿಧಾರಾಂ ಕರ್ತೇವಹಿತಮವಕ್ರಾಮೇ
ಯದ್ಯುವೇ ಯುವೇ ಹವಾ ವಿಹ್ವಯಿಷ್ಯಾಮಿ ಕರ್ತಂ
ಪತಿಷ್ಯಾಮೀತ್ಯೇವಮಮೃತಾದಾತ್ಮಾನಂ
ಜುಗುಪ್ಸೇತ್ . 11

ಅಣೋರಣೀಯಾನ್ಮಹತೋ ಮಹೀಯಾನಾತ್ಮಾ ಗುಹಾಯಾಂ ನಿಹಿತೋಽಸ್ಯ
ಜಂತೋಃ .

ತಮಕ್ರತುಂ ಪಶ್ಯತಿ ವೀತಶೋಕೋ ಧಾತುಃ ಪ್ರಸಾದಾನ್ಮಹಿಮಾನಮೀಶಂ .. 12.1

ಸಪ್ತ ಪ್ರಾಣಾ ಪ್ರಭವಂತಿ ತಸ್ಮಾತ್

ಸಪ್ತಾರ್ಚಿಷಃ ಸಮಿಧಃ ಸಪ್ತ ಜಿಹ್ವಾಃ .

ಸಪ್ತ ಇಮೇ ಲೋಕಾ ಯೇಷು ಚರಂತಿ

ಪ್ರಾಣಾ ಗುಹಾಶಯಾನ್ನಿಹಿತಾಃ ಸಪ್ತ ಸಪ್ತ .. 12.2

ಅತಃ ಸಮುದ್ರಾ ಗಿರಯಶ್ಚ ಸರ್ವೇಽಸ್ಮಾತ್ಸ್ಯಂದಂತೇ

ಸಿಂಧವಃ ಸರ್ವರೂಪಾಃ .

ಅತಶ್ಚ ವಿಶ್ವಾ ಓಷಧಯೋ ರಸಾಶ್ಚ

ಯೇನೈಷ ಭೂತಸ್ತಿಷ್ಠತ್ಯಂತರಾತ್ಮಾ .. 12.3

ಬ್ರಹ್ಮಾ ದೇವಾನಾಂ ಪದವೀಃ ಕವೀನಾ-

ಮೃಷಿರ್ವಿಪ್ರಾಣಾಂ ಮಹಿಷೋ ಮೃಗಾಣಾಂ .

ಶೈನೋ ಗೃಧ್ರಾಣಾಃ ಸ್ವಧಿತಿರ್ವನಾನಾಃ

ಸೋಮಃ ಪವಿತ್ರಮತ್ಯೇತಿ ರೇಭನ್ .. 12.4

ಅಜಾಮೇಕಾಂ ಲೋಹಿತಶುಕ್ಲಕೃಷ್ಣಾಂ

ಬಹ್ವೀಂ ಪ್ರಜಾಂ ಜನಯಂತೀಃ ಸರೂಪಾಂ .

ಅಜೋ ಹ್ಯೇಕೋ ಜುಷಮಾಣೋಽನುಶೇತೇ

ಜಹಾತ್ಯೇನಾಂ ಭುಕ್ತಭೋಗಾಮಜೋಽನ್ಯಃ.. 12.5

ಹಃ ಸಃ ಶುಚಿಷದ್ವಸುರಂತರಿಕ್ಷಸ-

ದ್ವೋತಾ ವೇದಿಷದತಿಥಿದುರೋಣಸತ್ .

ನೃಷದ್ವರಸದೃತಸದ್ವ್ಯೋಮಸದಬ್ಜಾ

ಗೋಜಾ ಋತಜಾ ಅದ್ರಿಜಾ ಋತಂ ಬೃಹತ್ .. 12.6

ಯಮಾಜ್ಞತಾ ನ ಪರಾ ನೈವ ಕಿಂಚ-

ನಾಸ ಯ ಆವಿವೇಶ ಭುವನಾನಿ ವಿಶ್ವಾ .

ಪ್ರಜಾಪತಿಃ ಪ್ರಜಯಾ ಸಂವಿದಾನ್-

ಅಸ್ತ್ರೀಣಿ ಜ್ಯೋತಿಃ ಪಿ ಸಚತೇ ಸ ಷೋಡಶೀ .. 12.6Ka

ವಿಧರ್ತಾರಃ ಹವಾಮಹೇ ವಸೋಃ ಕುವಿದ್ವನಾತಿ ನಃ .
 ಸವಿತಾರಂ ನೃಚಕ್ಷಸಂ .. 12.6Ka
 ಅದ್ಯಾನೋ ದೇವ ಸವಿತಃ ಪ್ರಜಾವತ್ಸಾವೀಃ ಸೌಭಗಂ .
 ಪರಾ ದುಃಷ್ವಪ್ನಿಯಃ ಸುವ .. 39.2
 ವಿಶ್ವಾನಿ ದೇವ ಸವಿತರ್ದುರಿತಾನಿ ಪರಾಸುವ .
 ಯದ್ಭದ್ರಂ ತನ್ನಮ ಆಸುವ .. 39.3
 ಮಧು ವಾತಾ ಋತಾಯತೇ ಮಧು ಕ್ಷರಂತಿ ಸಿಂಧವಃ .
 ಮಾಧ್ವೀರ್ನಃ ಸಂತೋಷಧೀಃ .. 39.4
 ಮಧು ನಕ್ತಮುತೋಷಸಿ ಮಧುಮತ್ಪಾರ್ಥಿವಃ ರಜಃ .
 ಮಧುದ್ಯೌರಸ್ತು ನಃ ಪಿತಾ .. 39.5
 ಮಧುಮಾನ್ಮೋ ವನಸ್ಪತಿರ್ಮಧುಮಾ ಅಸ್ತು ಸೂರ್ಯಃ .
 ಮಾಧ್ವೀರ್ಗಾವೋ ಭವಂತು ನಃ .. 39.6
 ಘೃತಂ ಮಿಮಿಕ್ಷಿರೇ ಘೃತಮಸ್ಯ ಯೋನಿ-
 ಘೃತೇ ಶ್ರಿತೋ ಘೃತಮುವಸ್ಯ ಧಾಮ .
 ಅನುಷ್ಠಧಮಾವಹ ಮಾದಯಸ್ತ
 ಸ್ವಾಹಾಕೃತಂ ವೃಷಭ ವಕ್ಷಿ ಹವ್ಯಂ .. 12.7
 ಸಮುದ್ರಾದೂರ್ಮಿರ್ಮಧುಮಾ ಉದಾರ-
 ದುಪಾಶುನಾ ಸಮಮೃತತ್ವಮಾನಟ್ .
 ಘೃತಸ್ಯ ನಾಮ ಗುಹ್ಯಂ ಯದಸ್ತಿ
 ಜಿಹ್ವಾ ದೇವಾನಾಮಮೃತಸ್ಯ ನಾಭಿಃ .. 12.8
 ವಯಂ ನಾಮ ಪ್ರಬ್ರವಾಮಾ ಘೃತೇನಾ-
 ಸ್ಮಿನ್ಯಜ್ಞೇ ಧಾರಯಾಮಾ ನಮೋಭಿಃ .
 ಉಪ ಬ್ರಹ್ಮಾ ಶೃಣವಚ್ಛಸ್ಯಮಾನಂ
 ಚತುಃಶೃಂಗೋಽವಮೀದ್ಗೌರ ಏತತ್ .. 12.9
 ಚತ್ವಾರಿ ಶೃಂಗಾ ತ್ರಯೋ ಅಸ್ಯ ಪಾದಾ
 ದ್ವೇಶೀರ್ಷೇ ಸಪ್ತ ಹಸ್ತಾಸೋ ಅಸ್ಯ .
 ತ್ರಿಧಾ ಬದ್ಧೋ ವೃಷಭೋ ರೋರವೀತಿ
 ಮಹೋ ದೇವೋ ಮರ್ತ್ಯಾ ಆವಿವೇಶ .. 12.10
 ತ್ರಿಧಾ ಹಿತಂ ಪಣಿಭಿರ್ಗುಹ್ಯಮಾನಂ
 ಗವಿ ದೇವಾಸೋ ಘೃತಮನ್ವವಿಂದನ್ .
 ಇಂದ್ರ ಏಕಃ ಸೂರ್ಯ ಏಕಂ ಜಜಾನ
 ವೇನಾದೇಕಃ ಸ್ವಧಯಾ ನಿಷ್ಪತಕ್ಷುಃ .. 12.11

ಯೋ ದೇವಾನಾಂ ಪ್ರಥಮಂ ಪುರಸ್ತಾ-
 ದ್ವಿಶ್ವಾಧಿಕೋ ರುದ್ರೋ ಮಹರ್ಷಿಃ .
 ಹಿರಣ್ಯಗರ್ಭಂ ಪಶ್ಯತ ಜಾಯಮಾನಃ
 ಸ ನೋ ದೇವಃ ಶುಭಯಾಸ್ತೃತ್ಯಾ ಸಂಯುನಕ್ತು .. 12.12
 ಯಸ್ಮಾತ್ಪರಂ ನಾಪರಮಸ್ತಿ ಕಿಂಚಿ-
 ದ್ಯಸ್ಮಾನ್ನಾಣೀಯೋ ನ ಜ್ಯಾಯೋಽಸ್ತಿ ಕಶ್ಚಿತ್ .
 ವೃಕ್ಷ ಇವ ಸ್ತಬ್ಧೋ ದಿವಿ ತಿಷ್ಠ-
 ತ್ಯೇಕಸ್ತೇನೇದಂ ಪೂರ್ಣಂ ಪುರುಷೇಣ ಸರ್ವಂ .. 12.13
 ನ ಕರ್ಮಣಾ ನ ಪ್ರಜಯಾ
 ಧನೇನ ತ್ಯಾಗೇನೈಕೇ ಅಮೃತತ್ವಮಾನಶುಃ .
 ಪರೇಣ ನಾಕಂ ನಿಹಿತಂ ಗುಹಾಯಾಂ
 ಬಿಭ್ರಾಜತೇ ಯದ್ಯತಯೋ ವಿಶಂತಿ .. 12.14
 ವೇದಾಂತವಿಜ್ಞಾನವಿನಿಶ್ಚಿತಾರ್ಥಾಃ
 ಸಂನ್ಯಾಸಯೋಗಾದ್ಯತಯಃ ಶುದ್ಧಸತ್ತ್ವಾಃ .
 ತೇ ಬ್ರಹ್ಮಲೋಕೇ ತು ಪರಾಂತಕಾಲೇ
 ಪರಾಮೃತಾಃ ಪರಿಮುಚ್ಯಂತಿ ಸರ್ವೇ..
 ದಹಂ ವಿಪಾಪಂ ವರವೇಶ್ಮಭೂತ ಯತ್ಪುಂಡರೀಕಂ
 ಪುರಮಧ್ಯಸಃಸ್ಥಂ .
 ತತ್ರಾಪಿ ದಹಂ ಗಗನಂ ವಿಶೋಕಂ
 ತಸ್ಮಿನ್ಯದಂತಸ್ತದುಪಾಸಿತವ್ಯಂ .
 ಯೋ ವೇದಾದೌ ಸ್ವರಃ ಪ್ರೋಕ್ತೋ
 ವೇದಾಂತೇ ಚ ಪ್ರತಿಷ್ಠಿತಃ .
 ತಸ್ಯ ಪ್ರಕೃತಿಲೀನಸ್ಯ
 ಯಃ ಪರಃ ಸ ಮಹೇಶ್ವರಃ .. 12.15, 16, 17
 ಆದಿತ್ಯೋ ವಾ ಏಷ ಏತನ್ಮಂಡಲಂ ತಪತಿ ತತ್ರ ತಾ ಋಚಸ್ತದೃಚಾ
 ಮಂಡಲಃ
 ಸ ಋಚಾಂ ಲೋಕೋಽಥ ಯ ಏಷ ಏತಸ್ಮಿನ್ಮಂಡಲೇಽರ್ಚೀರ್ದೀಪ್ಯತೇ ತಾನಿ
 ಸಾಮಾನಿ ಸ
 ಸಾಮ್ನಾಂ ಲೋಕೋಽಥ ಯ ಏಷ ಏತಸ್ಮಿನ್ಮಂಡಲೇಽರ್ಚೀಷಿ ಪುರುಷಸ್ತಾನಿ
 ಯಜೂಷಿ ಸ ಯಜುಷಾ ಮಂಡಲಃ ಸ ಯಜುಷಾಂ ಲೋಕಃ ಸೈಷಾ
 ತ್ರಯ್ಯೇವ
 ವಿದ್ಯಾ ತಪತಿ ಯ ಏಷೋಽನ್ತರಾದಿತ್ಯೇ ಹಿರಣ್ಮಯಃ ಪುರುಷಃ . 14

ಆದಿತ್ಯೋ ವೈ ತೇಜ ಓಜೋ ಬಲಂ ಯಶಶ್ಚಕ್ಷುಃ ಶ್ರೋತ್ರಮಾತ್ಮಾ ಮನೋ
ಮನ್ಯುರ್ಮನುರ್ಮೃತ್ಯುಃ

ಸತ್ಯೋ ಮಿತ್ರೋ ವಾಯುರಾಕಾಶಃ ಪ್ರಾಣೋ ಲೋಕಪಾಲಃ ಕಃ ಕಿಂ ಕಂ
ತತ್ಸತ್ಯಮನ್ನಮಮೃತೋ

ಜೀವೋ ವಿಶ್ವಃ ಕತಮಃ ಸ್ವಯಂಭು ಬ್ರಹ್ಮೈತದಮೃತ ಏಷ ಪುರುಷ ಏಷ
ಭೂತಾನಾಮಧಿಪತಿರ್ಬ್ರಹ್ಮಣಃ ಸಾಯುಜ್ಯಃ

ಸಲೋಕತಾಮಾಪ್ನೋತ್ಯೇತಾಸಾಮೇವ

ದೇವತಾನಾಂ ಸಾಯುಜ್ಯಂ ಸಾರ್ಷ್ಟಿತಾಂ

ಸಮಾನಲೋಕತಾಮಾಪ್ನೋತಿ ಯ ಏವಂವೇದೇತ್ಯುಪನಿಷತ್ . 15.1

ಘೃಣಿಃ ಸೂರ್ಯ ಆದಿತ್ಯೋಮರ್ಚಯಂತಿ ತಪಃ ಸತ್ಯಂ ಮಧು ಕ್ಷರಂತಿ
ತದ್ಬ್ರಹ್ಮ ತದಾಪ ಆಪೋ ಜ್ಯೋತೀ ರಸೋಽಮೃತಂ ಬ್ರಹ್ಮ ಭೂರ್ಭುವಃ

ಸುವರೋಂ . 15.2

ಸರ್ವೋ ವೈ ರುದ್ರಸ್ತಸ್ಮೈ ರುದ್ರಾಯ ನಮೋಽಸ್ತು .

ಪುರುಷೋ ವೈ ರುದ್ರಃ ಸನ್ಮಹೋ ನಮೋ ನಮಃ .

ವಿಶ್ವಂ ಭೂತಂ ಭುವನಂ ಚಿತ್ರಂ ಬಹುಧಾ ಜಾತಂ ಜಾಯಮಾನಂ ಚ
ಯತ್ .

ಸರ್ವೋ ಹ್ಯೇಷ ರುದ್ರಸ್ತಸ್ಮೈ ರುದ್ರಾಯ ನಮೋ ಅಸ್ತು .. 24

ಕದ್ರುದ್ರಾಯ ಪ್ರಚೇತಸೇ ಮೀಥುಷ್ವಮಾಯ ತವ್ಯಸೇ . ವೋಚೇಮ
ಶಂತಮಃ ಹೃದೇ .

ಸರ್ವೋ ಹ್ಯೇಷ ರುದ್ರಸ್ತಸ್ಮೈ ರುದ್ರಾಯ ನಮೋ ಅಸ್ತು .. 25

ನಮೋ ಹಿರಣ್ಯಬಾಹವೇ ಹಿರಣ್ಯಪತಯೇಽಮ್ಬಿಕಾಪತಯ ಉಮಾಪತಯೇ
ಪಶುಪತಯೇ ನಮೋ ನಮಃ .. 22

ಪ್ರಾಣಾನಾಂ ಗ್ರಂಥಿರಸಿ ರುದ್ರೋ ಮಾ ವಿಶಾಂತಕ-

ಸ್ತೇನಾನ್ನೇನಾಪ್ಯಾಯಸ್ವ .. 74, internet version splits after vishAntakaH

ಅಂಗುಷ್ಠಮಾತ್ರಃ ಪುರುಷೋಽಜ್ಞುಷ್ಠಂ ಚ ಸಮಾಶ್ರಿತಃ .

ಈಶಃ ಸರ್ವಸ್ಯ ಜಗತಃ ಪ್ರಭುಃ ಪ್ರೀಣಾತು ವಿಶ್ವಭುಕ್ .. 71

ಮೇಧಾ ದೇವೀ ಜುಷಮಾಣಾ ನ ಆಗಾದ್ವಿಶ್ವಾಚೇ ಭದ್ರಾ

ಸುಮನಸ್ಯಮಾನಾ .

ತ್ವಯಾ ಜುಷ್ವಾ ಜುಷಮಾಣಾ ದುರುಕ್ತಾನ್ಬ್ರಹ್ಮದ್ವದೇಮ ವಿದಧೇ ಸುವೀರಾಃ .. 41.1

ತ್ವಯಾ ಜುಷ್ವ ಋಷಿರ್ಭವತಿ ದೇವಿ

ತ್ವಯಾ ಬ್ರಹ್ಮಾಗತಶ್ರೀರುತ ತ್ವಯಾ .

ತ್ವಯಾ ಜುಷ್ಪಶ್ಚಿತ್ರಂ ವಿಂದತೇ ವಸು

ಸಾ ನೋ ಜುಷಸ್ತ್ವ ದ್ರವಿಣೇನ ಮೇಧೇ .. 41.2

ಮೇಧಾಂ ಮ ಇಂದ್ರೋ ದದಾತು ಮೇಧಾಂ ದೇವೀ ಸರಸ್ವತೀ .

ಮೇಧಾಂ ಮೇ ಅಶ್ವಿನಾವುಭಾವಾಧತ್ತಾಂ ಪುಷ್ಕರಸ್ತಜಾ 42.1, internet version has puShkarasrajau .

ಅಪ್ಸರಾಸು ಯಾ ಮೇಧಾ ಗಂಧರ್ವೇಷು ಚ ಯನ್ಮನಃ .

ದೈವೀ ಮೇಧಾ ಸರಸ್ವತೀ ಸ ಮಾಂ ಮೇಧಾ

ಸುರಭಿರ್ಜುಷತಾಂ .. 42.2

ಆ ಮಾಂ ಮೇಧಾ ಸುರಭಿರ್ವಿಶ್ವರೂಪಾ ಹಿರಣ್ಯವರ್ಣಾ ಜಗತೀ ಜಗಮ್ಯಾ .

ಊರ್ಜಸ್ವತೀ ಪಯಸಾ ಪಿನ್ವಮಾನಾ ಸಾ ಮಾಂ ಮೇಧಾ ಸುಪ್ರತೀಕಾ

ಜುಷತಾಂ .. 43

ಸದ್ಯೋಜಾತಂ ಪ್ರಪದ್ಯಾಮಿ ಸದ್ಯೋಜಾತಾಯ ವೈ ನಮಃ .

ಭವೇ ಭವೇ ನಾತಿಭವೇ ಭವಸ್ವ ಮಾಂ . ಭವೋದ್ಭವಾಯ ನಮಃ .. 17

ವಾಮದೇವಾಯ ನಮೋ ಜ್ಯೇಷ್ಠಾಯ ನಮಃ ರುದ್ರಾಯ

ನಮಃ ಕಾಲಾಯ ನಮಃ ಕಲವಿಕರಣಾಯ ನಮೋ ಬಲವಿಕರಣಾಯ ನಮೋ

ಬಲಪ್ರಮಥಾಯ ನಮಃ ಸರ್ವಭೂತದಮನಾಯ ನಮೋ

ಮನೋನ್ಮನಾಯ ನಮಃ .. 18

ಅಘೋರೇಭ್ಯೋಽಥ ಘೋರೇಭ್ಯೋ ಘೋರಘೋರತರೇಭ್ಯಃ ಸರ್ವತಃ ಶರ್ವ

ಸರ್ವೇಭ್ಯೋ ನಮಸ್ತೇ ಅಸ್ತು ರುದ್ರರೂಪೇಭ್ಯಃ .. 19

ತತ್ಪುರುಷಾಯ ವಿದ್ಮಹೇ ಮಹಾದೇವಾಯ ಧೀಮಹಿ . ತನ್ನೋ ರುದ್ರಃ

ಪ್ರಚೋದಯಾತ್ .. 20

ಈಶಾನಃ ಸರ್ವವಿದ್ಯಾನಾಮೀಶ್ವರಃ ಸರ್ವಭೂತಾನಾಂ

ಬ್ರಹ್ಮಾಧಿಪತಿರ್ಬ್ರಹ್ಮಣೋಽಧಿಪತಿರ್ಬ್ರಹ್ಮಾ ಶಿವೋ ಮೇ ಅಸ್ತು ಸದಾ ಶಿವೋಂ 21

ಬ್ರಹ್ಮಮೇತು ಮಾಂ . ಮಧುಮೇತು ಮಾಂ . ಬ್ರಹ್ಮಮೇವ ಮಧುಮೇತು ಮಾಂ .

ಯಾಸ್ತೇ ಸೋಮ ಪ್ರಜಾ ವತ್ಸೋಽಭಿ ಸೋ ಅಹಂ . ದುಃಷ್ವಪ್ತಹನ್

ದುರುಷ್ಪಹ .

ಯಾಸ್ತೇ ಸೋಮ ಪ್ರಾಣಾಽಸ್ತಾಂ ಜುಹೋಮಿ .

ತ್ರಿಸುಪರ್ಣಮಯಾಚಿತಂ ಬ್ರಾಹ್ಮಣಾಯ ದದ್ಮಾತ್ . ಬ್ರಹ್ಮಹತ್ಯಾಂ ವಾ

ಏತೇ ಘ್ನಂತಿ . ಯೇ ಬ್ರಾಹ್ಮಣಾಸ್ತ್ರಿಸುಪರ್ಣಂ ಪಠಂತಿ . ತೇ ಸೋಮಂ

ಪ್ರಾಪ್ನುವಂತಿ .

ಆ ಸಹಸ್ರಾತ್ಪಂಕ್ತಿಂ ಪುನಂತಿ . ಓಂ .. 38

ಬ್ರಹ್ಮ ಮೇಧಯಾ . ಮಧು ಮೇಧಯಾ . ಬ್ರಹ್ಮಮೇವ ಮಧುಮೇಧಯಾ .

ಅದ್ಯಾನೋ ದೇವ ಸವಿತಃ ಪ್ರಜಾವತ್ಸಾವೀಃ ಸೌಭಗಂ . ಪರಾ
 ದುಃಷ್ಟಪ್ತಿಯು ಸುವ . ವಿಶ್ವಾನಿ ದೇವ ಸವಿತರ್ದುರಿತಾನಿ
 ಪರಾಸುವ . ಯದ್ಭದ್ರಂ ತನ್ಮ tanmama? ಅಸುವ
 ಮಧುವಾತಾ ಋತಾಯತೇ ಮಧುಕ್ಷರಂತಿ ಸಿಂಧವಃ . ಮಾದ್ವೀನಃ
 ಸಂತೋಷಧೀಃ . ಮಧು ನಕ್ತಮುತೋಷಸಿ ಮಧುಮತ್ಪಾರ್ಥಿವಃ
 ರಜಃ . ಮಧುದ್ಯೌರಸ್ತು ನಃ ಪಿತಾ . ಮಧುಮಾನೋ
 ವನಸ್ಪತಿರ್ಮಧುಮಾಃ
 ಅಸ್ತು ಸೂರ್ಯಃ . ಮಾದ್ವೀರ್ಗಾವೋ ಭವಂತು ನಃ .
 ಯ ಇಮಂ ತ್ರಿಸುಪರ್ಣಮಯಾಚಿತಂ ಬ್ರಾಹ್ಮಣಾಯ ದದ್ಯಾತ್ .
 ಭೂಣಹತ್ಯಾಂ ವಾ ಏತೇ ಘ್ನಂತಿ .
 ಯೇ ಬ್ರಾಹ್ಮಣಾಸ್ತ್ರಿಸುಪರ್ಣಂ ಪಠಂತಿ . ತೇ ಸೋಮಂ ಪ್ರಾಪ್ನುವಂತಿ . ಆ
 ಸಹಸ್ರಾತ್ಪಂಕ್ತಿಂ ಪುನಂತಿ . ಓಂ .. 39 (appears twice in the book version)
 ಬ್ರಹ್ಮ ಮೇಧವಾ . ಮಧು ಮೇಧವಾ . ಬ್ರಹ್ಮಮೇವ ಮಧು ಮೇಧವಾ .
 ಬ್ರಹ್ಮಾ ದೇವಾನಾಂ ಪದವೀಃ ಕವೀನಾ-
 ಮೃಷಿರ್ವಿಪ್ರಾಣಾಂ
 ಮಹಿಷೋ ಮೃಗಾಣಾಂ .
 ಶೈನೋ ಗೃಧ್ರಾಣಾಃ ಸ್ವಧಿತಿರ್ವನಾನಾಃ
 ಸೋಮಃ ಪವಿತ್ರಮತ್ಯೇತಿ ರೇಭನ್ ..
 ಹಃಸಃ ಶುಚಿಷದ್ವಸುರಂತರಿಕ್ಷಸ-
 ದ್ಗೋತಾ ವೇದಿಷದತಿಥಿದುರೋಣಸತ್ .
 ನೃಷದ್ವರಸದೃತಸದ್ವ್ಯೋಮಸದಬ್ಜಾ
 ಗೋಜಾ ಋತಜಾ ಅದ್ರಿಜಾ ಋತಂ ಬ್ರಹ್ಮತ್ .. 40.1, 2, 3
 ಯ ಇಮಂ ತ್ರಿಸುಪರ್ಣಮಯಾಚಿತಂ ಬ್ರಾಹ್ಮಣಾಯ ದದ್ಯಾತ್ .
 ವೀರಹತ್ಯಾಂ ವಾ ಏತೇ ಘ್ನಂತಿ .
 ಯೇ ಬ್ರಾಹ್ಮಣಾಸ್ತ್ರಿಸುಪರ್ಣಂ ಪಠಂತಿ . ತೇ ಸೋಮಂ ಪ್ರಾಪ್ನುವಂತಿ .
 ಆಸಹಸ್ರಾತ್ ಪಂಕ್ತಿಂ ಪುನಂತಿ . ಓಂ .. 40.6
 ಸತ್ಯಂ ಪರಂ ಪರಃ ಸತ್ಯಃ ಸತ್ಯೇನ ನ
 ಸುವರ್ಗಾಲ್ಲೋಹಾಚ್ಚೈವಂತೇ
 ಕದಾಚನ ಸತಾಃ ಹಿ ಸತ್ಯಂ ತಸ್ಮಾತ್ಸತ್ಯೇ ರಮಂತೇ 78.1
 ತಪ ಇತಿ ತಪೋ ನಾನಶನಾತ್ಪರಂ ಯದ್ಧಿ ಪರಂ ತಪಸ್ತದ್
 ದುರ್ಧರ್ಷಂ ತದ್ ದುರಾಧರ್ಷ ತಸ್ಮಾತ್ತಪಸಿ ರಮಂತೇ 78.2
 ದಮ ಇತಿ ನಿಯತಂ ಬ್ರಹ್ಮಚಾರಿಣಸ್ತಸ್ಮಾದ್ಧಮೇ ರಮಂತೇ 78.3

ಶಮ ಇತ್ಯರಣ್ಯೇ ಮುನಸ್ತಮಾಚ್ಛಮೇ ರಮಂತೇ 78.4

ದಾನಮಿತಿ ಸರ್ವಾಣಿ ಭೂತಾನಿ ಪ್ರಶಸಂತಿ ದಾನಾನ್ನಾತಿದುಷ್ಟರಂ

ತಸ್ಮಾದ್ಧಾನೇ ರಮಂತೇ 78.5

ಧರ್ಮ ಇತಿ ಧರ್ಮೇಣ ಸರ್ವಮಿದಂ ಪರಿಗೃಹೀತಂ

ಧರ್ಮಾನ್ನಾತಿದುಶ್ಚರಂ ತಸ್ಮಾದ್ಧರ್ಮೇ ರಮಂತೇ 78.6

ಪ್ರಜನ ಇತಿ ಭೂಯಾಸಸ್ತಸ್ಮಾದ್ಭೂಯಿಷಾಃ ಪ್ರಜಾಯಂತೇ

ತಸ್ಮಾದ್ಭೂಯಿಷಾಃ ಪ್ರಜನನೇ ರಮಂತೇ 78.7

ಅಗ್ನಯ ಇತ್ಯಾಹ ತಸ್ಮಾದ್ಗ್ನಯ ಆಧಾತವ್ಯಾ 78.8

ಅಗ್ನಿಹೋತ್ರಮಿತ್ಯಾಹ ತಸ್ಮಾದ್ಗ್ನಿಹೋತ್ರೇ ರಮಂತೇ 78.9

ಯಜ್ಞ ಇತಿ ಯಜ್ಞೇನ ಹಿ ದೇವಾ ದಿವಂ ಗತಾಸ್ತಸ್ಮಾದ್ಯಜ್ಞೇ ರಮಂತೇ 78.10

ಮಾನಸಮಿತಿ ವಿದ್ವಾಸಸ್ತಸ್ಮಾದ್ವಿದ್ವಾಸ ಏವ ಮಾನಸೇ ರಮಂತೇ 78.11

ವಿದ್ವಾಂಸಃ ಸಗುಣಜ್ಞಾಃ ಸ್ಯುರ್ಮನಃಸಾಧ್ಯಂ ತು ಮಾನಸಂ .

ಉಪಾಸನಂ ಪರಂ ಹೇತುರಿತ್ಯೇತೇ ಮೇನಿರೇ ಬುಧಾಃ .. 406..

ನ್ಯಾಸ ಇತಿ ಬ್ರಹ್ಮಾ ಬ್ರಹ್ಮಾ ಹಿ ಪರಃ ಪರೋ ಹಿ ಬ್ರಹ್ಮಾ ತಾನಿ ವಾ

ಏತಾನ್ಯವರಾಣಿ ತಪಾಸಿ ನ್ಯಾಸ ಏವಾತ್ಯರೇಚಯತ್ 78.12

ಪ್ರಾಜಾಪತ್ಯೋ ಹಾರುಣಿಃ ಸುಪರ್ಣೇಯಃ ಪ್ರಜಾಪತಿಂ ಪಿತರಮುಪಸಸಾರ ಕಿಂ

ಭಗವಂತಃ ಪರಮಂ ವದಂತೀತಿ ತಸ್ಮೈ ಪ್ರೋವಾಚ 79.1

ಸತ್ಯೇನ ವಾಯುರಾವಾತಿ ಸತ್ಯೇನಾದಿತ್ಯೋ ರೋಚತೇ ದಿವಿ ಸತ್ಯಂ ವಾಚಃ

ಪ್ರತಿಷ್ಠಾ ಸತ್ಯೇ ಸರ್ವಂ ಪ್ರತಿಷ್ಠಿತಂ ತಸ್ಮಾತ್ಸತ್ಯಂ ಪರಮಂ

ವದಂತಿ 79.2

ತಪಸಾ ದೇವಾ ದೇವತಾಮಗ್ರ ಆಯನ್ ತಪಸಾರ್ಷಯಃ

ಸುವರನ್ವವಿಂದಂತಪಸಾ

ಸಪತ್ನಾನ್ವಣುದಾಮಾರಾತೀಸ್ತಪಸಿ ಸರ್ವಂ ಪ್ರತಿಷ್ಠಿತಂ

ತಸ್ಮಾತ್ತಪಃ ಪರಮಂ ವದಂತಿ 79.3

ದಮೇನ ದಾಂತಾಃ ಕಿಲ್ಬಿಷಮವಧೂನ್ವಂತಿ ದಮೇನ ಬ್ರಹ್ಮಚಾರಿಣಃ

ಸುವರಗಚ್ಛನ್ ದಮೋ ಭೂತಾನಾಂ ದುರಾಧರ್ಷಂ ದಮೇ ಸರ್ವಂ

ಪ್ರತಿಷ್ಠಿತಂ ತಸ್ಮಾದ್ಧಮಃ ಪರಮಂ ವದಂತಿ 79.4

ಶಮೇನ ಶಾಂತಾಃ ಶಿವಮಾಚರಂತಿ ಶಮೇನ ನಾಕಂ

ಮುನಯೋಽನ್ವವಿಂದಂಭ್ಯಮೋ

ಭೂತಾನಾಂ ದುರಾಧರ್ಷಂ ಶಮೇ ಸರ್ವಂ ಪ್ರತಿಷ್ಠಿತಂ

ತಸ್ಮಾಚ್ಛಮಃ ಪರಮಂ ವದಂತಿ 79.5

ದಾನಂ ಯಜ್ಞಾನಾಂ ವರೂಢಂ ದಕ್ಷಿಣಾ ಲೋಕೇ ದಾತಾರ್

ಸರ್ವಭೂತಾನ್ಯುಪಜೀವಂತಿ ದಾನೇನಾರಾತೀರಪಾನುದಂತ ದಾನೇನ
ದ್ವಿಷಂತೋ ಮಿತ್ರಾ ಭವಂತಿ ದಾನೇ ಸರ್ವಂ ಪ್ರತಿಷ್ಠಿತಂ ತಸ್ಮಾದ್ಧಾನಂ
ಪರಮಂ ವದಂತಿ 79.6

ಧರ್ಮೋ ವಿಶ್ವಸ್ಯ ಜಗತಃ ಪ್ರತಿಷ್ಠಾ ಲೋಕೇ ಧರ್ಮಿಷ್ಠ ಪ್ರಜಾ
ಉಪಸರ್ಪಂತಿ ಧರ್ಮೇಣ ಪಾಪಮಪನುದತಿ ಧರ್ಮೇ ಸರ್ವಂ ಪ್ರತಿಷ್ಠಿತಂ
ತಸ್ಮಾದ್ಧರ್ಮಂ ಪರಮಂ ವದಂತಿ 79.7

ಪ್ರಜನನಂ ವೈ ಪ್ರತಿಷ್ಠಾ ಲೋಕೇ ಸಾಧು ಪ್ರಜಾಯಾಸ್ತಂತುಂ ತನ್ನಾನಃ
ಪಿತೃಣಾಮನುಷೋ ಭವತಿ ತದೇವ ತಸ್ಯಾನ್ಯಥಾ ತಸ್ಮಾತ್ಪ್ರಜನನಂ
ಪರಮಂ ವದಂತಿ 79.8

ಅಗ್ನಯೋ ವೈ ತ್ರಯೀ ವಿದ್ಯಾ ದೇವಯಾನಃ ಪಂಥಾ ಗಾರ್ಹಪತ್ಯ ಋಕ್
ಪೃಥಿವೀ ರಥಂತರಮನ್ವಾಹಾರ್ಯಪಚನಃ ಯಜುರಂತರಿಕ್ಷಂ
ವಾಮದೇವ್ಯಮಾಹವನೀಯಃ ಸಾಮ ಸುವರ್ಗೋ ಲೋಕೋ ಬೃಹತ್ತಸ್ಮಾದಗ್ನೀನ್
ಪರಮಂ ವದಂತಿ 79.9

ಅಗ್ನಿಹೋತ್ರಃ ಸಾಯಂ ಪ್ರಾತರ್ಗೃಹಾಣಾಂ ನಿಷ್ಕ್ರಮಿತಿ ಸ್ವಿಷ್ಟಃ
ಸುಹುತಂ ಯಜ್ಞಕ್ರತೂನಾಂ ಪ್ರಾಯಣಃ ಸುವರ್ಗಸ್ಯ ಲೋಕಸ್ಯ
ಜ್ಯೋತಿಸ್ತಸ್ಮಾದಗ್ನಿಹೋತ್ರಂ ಪರಮಂ ವದಂತಿ 79.10

ಯಜ್ಞ ಇತಿ ಯಜ್ಞೋ ಹಿ ದೇವಾನಾಂ ಯಜ್ಞೇನ ಹಿ ದೇವಾ ದಿವಂ ಗತಾ
ಯಜ್ಞೇನಾಸುರಾನಪಾನುದಂತ ಯಜ್ಞೇನ ದ್ವಿಷಂತೋ ಮಿತ್ರಾ ಭವಂತಿ ಯಜ್ಞೇ
ಸರ್ವಂ ಪ್ರತಿಷ್ಠಿತಂ ತಸ್ಮಾದ್ಧ್ಯಜ್ಞಂ ಪರಮಂ ವದಂತಿ 79.11

ಮಾನಸಂ ವೈ ಪ್ರಾಜಾಪತ್ಯಂ ಪವಿತ್ರಂ ಮಾನಸೇನ ಮನಸಾ ಸಾಧು
ಪಶ್ಯತಿ ಋಷಯಃ ಪ್ರಜಾ ಅಸೃಜಂತ ಮಾನಸೇ ಸರ್ವಂ ಪ್ರತಿಷ್ಠಿತಂ
ತಸ್ಮಾನ್ಮಾನಸಂ ಪರಮಂ ವದಂತಿ 79.12

ನ್ಯಾಸ ಇತ್ಯಾಹುರ್ಮನೀಷಿಣೋ ಬ್ರಹ್ಮಾಣಂ 79.13 /1

ಬ್ರಹ್ಮಾ ವಿಶ್ವಃ ಕತಮಃ ಸ್ವಯಂಭೂಃ ಪ್ರಜಾಪತಿಃ ಸಂವತ್ಸರ ಇತಿ 79.13 /2

ಸಂವತ್ಸರೋಽಸಾವಾದಿತ್ಯೋ ಯ ಏಷ ಆದಿತ್ಯೇ ಪುರುಷಃ

ಸ ಪರಮೇಷ್ಟೀ ಬ್ರಹ್ಮಾತ್ಮಾ 79.14

ಯಾಭಿರಾದಿತ್ಯಸ್ತಪತಿ ರಶ್ಮಿಭಿಸ್ತಾಭಿಃ ಪರ್ಜನ್ಯೋ ವರ್ಷತಿ
ಪರ್ಜನ್ಯೇನೌಷಧಿವನಸ್ತತಯಃ ಪ್ರಜಾಯಂತ ಓಷಧಿವನಸ್ತತಿಭಿರನ್ನಂ
ಭವತ್ಯನ್ನೇನ ಪ್ರಾಣಾಃ ಪ್ರಾಣೈರ್ಬಲಂ ಬಲೇನ ತಪಸ್ತಪಸಾ ಶ್ರದ್ಧಾ
ಶ್ರದ್ಧಯಾ ಮೇಧಾ ಮೇಧಯಾ ಮನೀಷಾ ಮನೀಷಯಾ ಮನೋ ಮನಸಾ
ಶಾಂತಿಃ ಶಾಂತ್ಯಾ ಚಿತ್ತಂ ಚಿತ್ತೇನ ಸ್ಮೃತಿಃ ಸ್ಮೃತ್ಯಾ ಸ್ಮಾರಃ
ಸ್ಮಾರೇಣ ವಿಜ್ಞಾನಂ ವಿಜ್ಞಾನೇನಾತ್ಮಾನಂ ವೇದಯತಿ ತಸ್ಮಾದನ್ನಂ

ದದನ್ನರ್ವಾಣ್ಯೇತಾನಿ ದದಾತ್ಯನ್ನಾತ್ಪಾಣಾ ಭವಂತಿ ಭೂತಾನಾಂ
ಪ್ರಾಣೈರ್ಮನೋ ಮನಸಶ್ಚ ವಿಜ್ಞಾನಂ ವಿಜ್ಞಾನಾದಾನಂದೋ ಬ್ರಹ್ಮಯೋನಿಃ 79.15
ಸ ವಾ ಏಷ ಪುರುಷಃ ಪಂಚಧಾ ಪಂಚಾತ್ಮಾ ಯೇನ ಸರ್ವಮಿದಂ
ಪೋತಂ ಪೃಥಿವೀ ಚಾಂತರಿಕ್ಷಂ ಚ ದ್ಯೌಶ್ಚ
ದಿಶಶ್ಚವಾಂತರದಿಶಶ್ಚ ಸ ವೈ ಸರ್ವಮಿದಂ ಜಗತ್ಸ
ಸಭೂತಃ ಸ ಭವ್ಯಂ ಜಿಜ್ಞಾಸಕ್ಸಪ್ತ ಋತಜಾ ರಯಿಷ್ಠಾಃ
ಶ್ರದ್ಧಾ ಸತ್ಯೋ ಮಹಸ್ವಾಂತಮಸೋಪರಿಷ್ವಾತ್ 79.16 /1
ಜ್ಞಾತ್ವಾ ತಮೇವಂ ಮನಸಾ ಹೃದಾ ಚ ಭೂಯೋ ನ ಮೃತ್ಯುಮುಪಯಾಹಿ ವಿದ್ವಾನ್
79.16 /2

ತಸ್ಮಾನ್ನಾಸಮೇಷಾಂ ತಪಸಾಮತಿರಿಕ್ತಮಾಹುಃ 79.16 /3
ವಸುರಣ್ವೋ ವಿಭೂರಸಿ ಪ್ರಾಣೇ ತ್ವಮಸಿ ಸಂಧಾತಾ ಬ್ರಹ್ಮನ್ ತ್ವಮಸಿ
ವಿಶ್ವಸೃತೇಜೋದಾಸ್ತ್ವ ಮಸ್ಯಗ್ನೇರಸಿ ವರ್ಚೋದಾಸ್ತ್ವ ಮಸಿ ಸೂರ್ಯಸ್ಯ
ದ್ಯುಮೋದಾಸ್ತ್ವ ಮಸಿ ಚಂದ್ರಮಸ ಉಪಯಾಮಗೃಹೀತೋಽಸಿ ಬ್ರಹ್ಮಣೇ ತ್ವಾ
ಮಹಸೇ 79.17

ಓಮಿತ್ಯಾತ್ಮಾನಂ ಯುಂಜೀತ 79.18 /1
ಏತದ್ವೈ ಮಹೋಪನಿಷದಂ ದೇವಾನಾಂ ಗುಹ್ಯಂ 79.18 /2
ಯ ಏವಂ ವೇದ ಬ್ರಹ್ಮಣೋ ಮಹಿಮಾನಮಾಪೋತಿ ತಸ್ಮಾದ್ ಬ್ರಹ್ಮಣೋ
ಮಹಿಮಾನಂ 79.18 /3
ತಸ್ಯೈವಂ ವಿದುಷೋ ಯಜ್ಞಸ್ಯಾತ್ಮಾ ಯಜಮಾನಃ ಶ್ರದ್ಧಾ ಪತ್ನೀ
ಶರೀರಮಿಧ್ಮಮುರೋ ವೇದಿಲೋಮಾನಿ ಬರ್ಹಿವೇದಃ ಶಿಖಾ ಹೃದಯಂ
ಯೂಪಃ

ಕಾಮ ಆಜ್ಯಂ ಮನ್ಯುಃ ಪಶುಸ್ತಪೋ ಆಗ್ನಿದ್ರಮಃ ಶಮಯಿತಾ ದಾನಂ
ದಕ್ಷಿಣಾ ವಾಗ್ಭೋತಾ ಪ್ರಾಣ ಉದ್ಗಾತಾ ಚಕ್ಷುರಧ್ವರ್ಯುರ್ಮನೋ ಬ್ರಹ್ಮಾ
ಶ್ರೋತ್ರಮಗ್ನೀತ್ 80.1 /1

ಯಾವದ್ಧಿಯತೇ ಸಾ ದೀಕ್ಷಾ ಯದಶ್ಚಾತಿ
ತದ್ಧವಿಯತ್ಪಿಬತಿ ತದಸ್ಯ ಸೋಮಪಾನಂ ಯದ್ರಮತೇ ತದುಪಸದೋ
ಯತ್ಸಂಚರತ್ಯುಪವಿಶತ್ಯುತ್ಪಿಷ್ಠತೇ ಚ ಸ ಪ್ರವಗ್ನ್ಯೋ ಯನ್ಮುಖಂ
ತದಾಹವನೀಯೋ ಯಾ ವ್ಯಾಹೃತಿರಹುತಿಯದಸ್ಯ ವಿಜ್ಞಾನ ತಜ್ಜುಹೋತಿ
ಯತ್ನಾಯಂ ಪ್ರಾತರತ್ತಿ ತತ್ಸಮಿಧಂ ಯತ್ಪ್ರಾತರ್ಮಧ್ಯಂದಿನಃ ಸಾಯಂ
ಚ ತಾನಿ ಸವನಾನಿ 80.1 /2

ಯೇ ಅಹೋರಾತ್ರೇ ತೇ ದರ್ಶಪೂರ್ಣಮಾಸೌ

ಯೇಽರ್ಧಮಾಸಾಶ್ಚ ಮಾಸಾಶ್ಚ ತೇ ಚಾತುರ್ಮಾಸ್ಯಾನಿ ಯ ಋತವಸ್ತೇ
ಪಶುಬಂಧಾ ಯೇ ಸಂವತ್ಸರಾಶ್ಚ ಪರಿವತ್ಸರಾಶ್ಚ ತೇಽಹರ್ಗಣಾಃ
ಸರ್ವವೇದಸಂ ವಾ ಏತತ್ಸತ್ರಂ ಯನ್ಮರಣಂ ತದವಭೃಥಃ 80.1 /3
ಏತದ್ವೈ ಜರಾಮರ್ಯಮಗ್ನಿಹೋತ್ರಸತ್ರಂ ಯ ಏವಂ ವಿದ್ವಾನುದಗಯನೇ
ಪ್ರಮೀಯತೇ
ದೇವಾನಾಮೇವ ಮಹಿಮಾನಂ ಗತ್ವಾದಿತ್ಯಸ್ಯ ಸಾಯುಜ್ಯಂ ಗಚ್ಛತ್ಯಥ ಯೋ
ದಕ್ಷಿಣೇ ಪ್ರಮೀಯತೇ ಪಿತೃಣಾಮೇವ ಮಹಿಮಾನಂ ಗತ್ವಾ ಚಂದ್ರಮಸಃ
ಸಾಯುಜ್ಯಂ ಗಚ್ಛತ್ಯೇತೌ ವೈ ಸೂರ್ಯಾಚಂದ್ರಮಸೋರ್ಮಹಿಮಾನೌ
ಬ್ರಾಹ್ಮಣೋ
ವಿದ್ವಾನಭಿಜಯತಿ ತಸ್ಮಾದ್ ಬ್ರಹ್ಮಣೋ ಮಹಿಮಾನಮಿತ್ಯುಪನಿಷತ್ 80.1 /3

Encoded and proofread by Sunder Hattangadi

Also proofread by Wim en Esther wkl-evdk@knoware.nl

Wim has added commentary/vivaraNaM in a separate file.

According to Sw. Vimalananda, who has translated the Mahanarayana
Upanishad (Ramakrishna Math publ.), it is also known as

Yajniki Upanishad on the ground that Yajnatma Narayana is
considered to be the seer of this part of the Veda

(Krishna Yajurveda). This upanishad forms the tenth (last)
prapathakas (Sayana's term), or prasna (Bhattabhaskara's term) of the
Taittiriya Aranyaka. It is also called 'khila' (supplementary) as it
deals with many rituals in daily use. There is a 'dravidapatha' and
'andhrapatha' with 64 and 80 chapters resp.!

*The yAj nikyupaniShad with a commentary in the form of kArikas by
shrIpurushottamAnandatIrtha is based


on a single manuscript found in the Adyar Library.

The yAj nikyupaniShad is also known as nArAyaNopaniShad. There is the
mahAnArAyaNopaniShad belonging to the atharvaveda. edited by Col. Jacob,
which has been utilised by Bloomfield in preparing his Vedic Concordance.


The latter is only another version of this yAj nikyupaniShad.

The taittirIyayajurveda is divided into the sa.nhitA and the brAhmaNa
portions. The brAhmaNa has the three prapATHakas for the main brAhmaNa

portion, and then the AraNyaka portion. SAyana divides the AraNyaka into ten prapATHakas, and the three prapATHakas, 7 to 9 form what is well known as the taittirIyopaniShad. The next one is accepted as a khila (supplement) and that is the yAj nikyupaniShad. BhaTTabhAskara takes the whole of the TaittirIyopaniShad as a single prashna, and there is also a slight difference in him from the arrangement of the prashnas found in sAyaNa. Otherwise the texts are the same.'

——
Yajnikyupanishad

pdf was typeset on November 22, 2022

——
Please send corrections to sanskrit@cheerful.com

